



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LII
വാല്യം 52

Thiruvananthapuram, Tuesday
തിരുവനന്തപുരം, ചൊവ്വ

17th July 2007

2007 ജൂലൈ 17

26th Ashadha 1929

1929 ആഷാഢം 26

No.

നമ്പർ

29

PART III

Dairy Development Department

ക്ഷീരവികസന വകുപ്പ് ഡെപ്യൂട്ടി
ഡയറക്ടറുടെ നടപടിക്രമം

നമ്പർ സി-2366/2003.

2007 മേയ് 26.

പരാമർശം:—1. ഡി.ഇ.ഒ. ഇടപ്പള്ളിയുടെ 5-6-2003, 3-7-2003, 28-7-2003 എന്നീ തീയതികളിലെ റിപ്പോർട്ട്.

2. ഡി.ഇ.ഒ. എറണാകുളം 11-ന്റെ കേരള സഹകരണ സംഘം നിയമം 66-ാം വകുപ്പ് അനുസരിച്ചുള്ള അന്വേഷണ റിപ്പോർട്ട്.

3. ഈ ഓഫീസിലെ 16-3-2007-ലെ സഹകരണ നിയമം 71 (1) അനുസരിച്ചുള്ള നോട്ടീസ്.

ഉത്തരവ്

എറണാകുളം ജില്ലയിലെ ഇടപ്പള്ളി ബ്ലോക്കിൽ കടമക്കൂടി ഗ്രാമപഞ്ചായത്തിലെ 3, 4, 6, 7 വാർഡുകൾ പ്രവർത്തനമേഖലയായി പ്രവർത്തിച്ചിരുന്ന കടമക്കൂടി ക്ഷീരോൽപ്പാദക സഹകരണസംഘം ലിമിറ്റഡ് നമ്പർ ഇ. 274 (ഡി) ആപ്കോസ് 2002 സെപ്റ്റംബർ മാസം മുതൽ പ്രവർത്തനരഹിതമാണ്. സംഘം പ്രവർത്തനം പുനരാരംഭിക്കുന്നതിനായി 10-5-2002, 16-1-2003 എന്നീ തീയതികളിൽ പൊതുയോഗം വിളിച്ചുചേർത്തു. എങ്കിലും സംഘം പ്രവർത്തനം പുനരാരംഭിക്കുന്നതിന് സംഘാംഗങ്ങൾ ആദ്യംതന്നെ താൽപ്പര്യം പ്രകടിപ്പിച്ചില്ല എന്നും സംഘത്തിന്റെ പ്രവർത്തനം ലാഭകരമായി നടത്തുവാൻ നിലവിൽ സാഹചര്യം ഇല്ലാ എന്നും ആയതിനാൽ സംഘം പ്രവർത്തനം സമാപ്തീകരിക്കാവുന്നതാണ് എന്നും ഡയറി എക്സ്റ്റൻഷൻ ഓഫീസർ, ഇടപ്പള്ളി ശുപാർശ ചെയ്തിരിക്കുന്നു. കേരള സഹകരണസംഘം നിയമം 66-ാം വകുപ്പ് പ്രകാരം സംഘത്തിന്റെ ഘടന, പ്രവർത്തനം, സാമ്പത്തിക സ്ഥിതി എന്നിവ സംബന്ധിച്ച് വിശദമായ അന്വേഷണം നടത്തുകയും ടി അന്വേഷണ റിപ്പോർട്ട് പ്രകാരവും സംഘം പ്രവർത്തനം സമാപ്തീകരിക്കുന്നതിന് ശുപാർശ ചെയ്തുവരുന്നു. ചെയ്തിരിക്കുന്നു.

ആയത് പ്രകാരം 3-ാം പരാമർശം അനുസരിച്ച് സംഘം പ്രവർത്തനം സമാപ്തീകരിക്കുന്നതിന് നടപടി സ്വീകരിക്കുന്നതിനായി അർക്കൈവിലും എതിരഭിപ്രായം ബോധിപ്പിക്കാനുണ്ടെങ്കിൽ അറിയിക്കുവാൻ നോട്ടീസ് പുറപ്പെടുവിച്ചിട്ടുണ്ട്. ആയതിന് നാളിതുവരെ യാതൊരു മാറ്റപടിയും ലഭിച്ചിട്ടില്ലാത്തതാണ്.

മേൽ സാഹചര്യത്തിൽ കടമക്കൂടി ക്ഷീരോൽപ്പാദക സഹകരണസംഘം ലിമിറ്റഡ് നമ്പർ ഇ. 274 (ഡി) ആപ്കോസിന്റെ പ്രവർത്തനം സമാപ്തീകരിക്കുന്നതിന് 1969-ലെ കേരള സഹകരണസംഘം നിയമം 71 (2) അനുസരിച്ച് സംഘം പ്രവർത്തനം സമാപ്തീകരിക്കുന്നതിനായി വകുപ്പ് 72 (1) അനുസരിച്ച് ഡയറി എക്സ്റ്റൻഷൻ ഓഫീസർ ഇടപ്പള്ളിയെ സമാപ്തീകരണ ഉദ്യോഗസ്ഥനായി നിയമിച്ച് ഇതിനാൽ ഉത്തരവാകുന്നു. സമാപ്തീകരണ ഉദ്യോഗസ്ഥൻ ഉടൻതന്നെ ചുമതല ഏറ്റെടുത്ത് വിവരം ഈ ഓഫീസിലേക്ക് അറിയിക്കേണ്ടതാണ്.

(ഒപ്പ്)

എറണാകുളം.

ഡെപ്യൂട്ടി ഡയറക്ടർ.